

दर्शकों ने तालियां बजाकर कलाकारों का बढ़ाया उत्साह, आज होगा समापन, राज्यपाल बंडारू दत्तात्रेय होंगे मुख्यातिथि

जागरण संवाददाता, अंबाला : कुरुक्षेत्र विश्वविद्यालय कुरुक्षेत्र के जोनल यूथ फेस्टिवल में दूसरे दिन भी सनातन धर्म (एसडी) कालेज अंबाला कैट के कलाकारों ने अपना दबदबा कायम रखा। कलाकारों ने मंच पर कला के रंग बिखारे, जबकि दर्शकों ने भी जमकर तालियां बजा, उनका हौसला बढ़ाया। दूसरे दिन हरियाणा विधानसभा के स्पीकर ज्ञानचंद गुप्ता मुख्य अतिथि रहे, जिनका स्वागत कालेज की प्राचार्य डा. अनुपमा आर्य सहित अन्य ने किया। इस दौरान विशिष्ट अतिथि अनुभव अग्रवाल रहे। उन्होंने मंच पर प्रस्तुत कार्यक्रमों को देखा और उनका हौसला बढ़ाया। उन्होंने कहा कि जोनल यूथ फेस्टिवल में प्रदेश की सांस्कृतिक विरासत को जीवंत होते देखा है। युवा वर्ग ने संस्कृति को बेहतर रूप में सहेजा है और इसे मंझे हुए कलाकार की तरह प्रस्तुत किया है। उन्होंने कहा कि हरियाणा में दूध दही का खाना है और प्रदेश के युवा हर क्षेत्र में अपने को साबित कर रहे हैं। आज लड़कियां हर क्षेत्र में आगे हैं, चाहे वो अंतर्राष्ट्र हो, शिक्षा हो या तकनीक हो। देश की लड़कियों ने खेलों में पदक जीतकर देश का नाम अंतर्राष्ट्रीय स्तर पर रोशन किया है। इसके अलावा अलग-अलग मंच पर हरियाणा संस्कृत अकादमी पंचकूला के निदेशक दिनेश शास्त्री मुख्य अतिथि रहे, जबकि योग एसोसिएशन के चेयरमैन राजेंद्र विज विशिष्ट अतिथि रहे। दूसरे दिन पौप सोंग हरियाणवी, रिसिया ग्रुप डांस, ग्रुप सोंग, हिंदी, हरियाणवी स्किट, वन एक्ट प्ले, मिमिक्री तथा इंडियन आर्केस्ट्रा की प्रस्तुतियां दी गईं। तीसरे मंच से क्लासिकल इस्ट्रुमेंट सोलो, फोक इस्ट्रुमेंट की प्रस्तुतियां दी गईं जिसमें मुख्यातिथि सविता बजा रहीं, जबकि चौथे मंच पर क्ले माडलिंग, कार्टूनिंग, कोलाज मेकिंग आदि प्रस्तुतियां रहीं।



जोनल यूथ फेस्टिवल में मंच पर कार्यक्रम प्रस्तुत करते कलाकार। • पी.आर.ओ



मंच पर कार्यक्रम प्रस्तुत करते कलाकार। • जागरण



जोनल यूथ फेस्टिवल में मंच पर कार्यक्रम प्रस्तुत करते कलाकार। • जागरण

यह रहे प्रतियोगिताओं के परिणाम

- डेवलापेशन हिंदी में राजकीय कालेज सेक्टर एक पंचकूला, एमएमपीडी राजकीय संस्कृत कालेज पंचकूला व राजकीय स्नातकोत्तर कालेज अंबाला कैट क्रमशः पहले, दूसरे और तीसरे स्थान पर रहा
- पौप सोंग हरियाणवी में एसडी कालेज अंबाला छावनी, गांधी मेमोरियल नेशनल (जीएमएन) कालेज अंबाला छावनी
- क्लासिकल इस्ट्रुमेंट सोलो (पी) में एसडी कालेज अंबाला छावनी, जीएमएन कालेज अंबाला कैट और राजकीय कालेज सेक्टर एक पंचकूला क्रमशः पहले, दूसरे और तीसरे स्थान पर रहा
- क्लासिकल इस्ट्रुमेंट सोलो (एनवी) में एसडी कालेज अंबाला कैट, राजकीय कालेज सेक्टर एक पंचकूला, एमएम जैन कालेज अंबाला शहर
- सिंफोनियम में राजकीय स्नातकोत्तर कालेज अंबाला छावनी, डीपी कालेज अंबाला शहर, एसडी कालेज अंबाला छावनी क्रमशः पहले, दूसरे और तीसरे स्थान पर रहा
- फोक इस्ट्रुमेंट हरियाणवी सोलो में राजकीय स्नातकोत्तर कालेज अंबाला छावनी, राजकीय स्नातकोत्तर कालेज अंबाला शहर क्रमशः पहले, दूसरे और तीसरे स्थान पर रहा
- रिसिया ग्रुप डांस में डीपी कालेज अंबाला शहर, एसडी कालेज अंबाला कैट, एमएम जैन कालेज अंबाला शहर क्रमशः पहले, दूसरे और तीसरे स्थान पर रहा
- हरियाणवी हिंदी स्काइट में जीएमएन कालेज अंबाला छावनी, एसडी कालेज अंबाला छावनी, महिला कालेज अंबाला शहर क्रमशः पहले, दूसरे व तीसरे स्थान पर रहा
- कार्टूनिंग में राजकीय कालेज सेक्टर एक पंचकूला, राजकीय कालेज फार युमन शहाजपुर, राजकीय स्नातकोत्तर कालेज अंबाला छावनी क्रमशः पहले, दूसरे और तीसरे स्थान पर रहा।